

بحث و نظر

انسانی اعضاء کی پیوند کاری

پروفیسر نذری احمد ہاشمی

ماہ جولائی کے حکمت قرآن میں ”انسانی اعضاء کی پیوند کاری“ کے عنوان سے چوہدری خالد نذری صاحب کا مضمون شائع ہوا تھا۔ اس پر ہمارے ادارہ تحریر کے فاضل رکن پروفیسر نذری احمد ہاشمی صاحب کا تحریر کردہ مختصر تبصرہ نذر قارئین ہے۔ اہل علم حضرات اگر اس موضوع پر قلم اٹھائیں اور اس معاملے کے مختلف پہلوؤں پر روشنی ڈال سکیں تو ان کے لئے حکمت قرآن کے صفات حاضر ہیں۔

ضرورت اس بات کی ہے کہ اس معاملے میں اجتہاد کیا جائے اور اس کے تمام گوشے زیر بحث لائے جائیں۔ مثلاً:

- ۱) انسان کا جو عضو ناکارہ ہوا ہے انسانی جسم میں اس کی حیثیت کیا ہے؟ آیا اس پر حیات انسانی کا مدار ہے یا وہ انسانی جسم کے کسی بنیادی مقصد کو پورا کرتا ہے یا اس کے ناکارہ ہونے سے انسانی جسم کی فطری زیبائش میں کمی آتی ہے؟
- ۲) اگرنا کارہ عضو کی جگہ لینے والی چیز کا تعلق غیر ذی روح سے ہے تو اس میں پا کی ونا پا کی کا سوال ہو گا۔ دھات یا لکڑی وغیرہ کے بنے ہوئے دانت، ناک، پاؤں، ہاتھ کا استعمال شرعاً کیسے ہو گا؟

- ۳) ناکارہ عضو کی جگہ لینے والے عضو کا تعلق اگر حیوان سے ہو تو اس کی تفصیلات طے کی جائیں گی، ماکول اللحم وغیر ماکول اللحم وغیرہ۔ نیز یہ بھی دیکھنا ہو گا کہ اگر انسانی زندگی بچانے کے لئے خنزیر کے والوں وغیرہ لگانے کی ضرورت پڑے تو کیا یہ صورت بھی **الْأَمَا اضطُرِرْتُمْ** میں داخل ہو گی؟

- ۴) اگر تبادل شے انسانی جسم ہی کا جزو ہو تو اس کی دو صورتیں ہیں: مائع، غیر مائع۔ کیا

ان دونوں کے حکم میں کوئی فرق ہے؟ اگر ہے تو کیا اور کیوں؟ پھر مائع اور غیر مائع دونوں صورتوں میں اس کی آگے دو صورتیں ہوں گی۔

۱) انسانی جسم میں اسی انسان کے جسم کا کوئی جزو یا عضو لگانا۔

۲) دوسرے انسان کے جسم کا کوئی جزو مریض انسان کے جسم میں پوند کرنا۔

پھر دوسرے انسان کے جسم کا کوئی عضو حاصل کرنے کی صورت میں اس کی اجازت درکار ہوگی یا نہیں؟ نیز اس کے جسم سے عضو کی منتقلی اس کی حیات میں یا مرنے کے بعد دونوں صورتوں کا حکم وغیرہ بہت سے مسائل ہیں جن کا جواب تحقیق طلب ہے۔ لہذا ورجدید کے اہل علم حضرات کو اس موضوع پر قلم اٹھانا چاہئے۔

زیر نظر مضمون پر تبصرہ

۱) بطور علاج انسانی جسم میں جمادات یا حیوانات کے اعضاء کی پوند کاری جائز ہے۔

۲) انسان خود اپنے جسم کے کئے ہوئے حصہ کی دوبارہ اپنے جسم میں پوند کاری کر سکتا ہے؟ طرفین کے نزدیک جائز نہیں۔ امام ابو یوسف کے نزدیک جائز ہے اور فتویٰ امام ابو یوسف کے قول پر ہے۔

۳) ایک انسان کے اعضاء کی دوسرے انسان کے جسم میں پوند کاری کا مسئلہ۔ بعض حضرات نے ”الضرورات تبیح المحظورات“ اور ”المشقة تجلب التيسير“ کے اصول کے تحت اس کی اجازت دی ہے۔ لیکن بہت سارے فقهاء نے اس کو مندرجہ ذیل مختلف اسباب کی بنابر احرام قرار دیا ہے:

۱) علیحدہ شدہ اعضاء کا ناپاک ہونا۔

۲) حرام ہونا۔

۳) انسان کا خود اپنے جسم کا مالک نہ ہونا اور اللہ کی طرف سے اپنے وجود کا امین ہونا۔

لیکن خود فقهاء متفق میں نے انسانی ضرورت کی رعایت کرتے ہوئے مختلف جزئیات میں ان تمام امور کی اباحت کو قبول کیا ہے۔ ناپاک و حرام اشیاء سے علاج کی

اجازت بھی دی ہے اور اپنے جسم میں ایسے تصرف کی اجازت بھی دی ہے جو کسی نص صرخ سے متعارض نہ ہو۔ اصل علت جو مانعین کے پیش نظر ہے، وہ انسانی حرمت و کرامت کا تحفظ ہے۔ اکثر فقہاء نے انسانی اجزاء سے اتفاق کو اسی لئے منع کیا ہے کہ انسان متاثر خرید و فروخت نہ بن جائے، یہ اس کی شانِ تکریم کے خلاف ہے۔ کتب فقہ میں کثرت سے ایسی عبارتیں موجود ہیں، مثلاً:

۱) لم يجز بيع شعر الانسان والانتفاع به لأن الآدمي مكرم غير مبتدل

فلا يجوز ان يكون شيء من اجزاءه مهاناً مبتدلاً (بحر الرائق ۸۱۶)

۲) ان شعر الآدمي لا ينتفع به اكراماً للآدمي قيل الانتفاع باجزاء

الآدمي لم يجز للنجاسة وقيل للكرامة وهو الصحيح

(فتاویٰ عالمگیری ۳۵۴۱۵)

لیکن کیا موجودہ پیوند کاری کا طریقہ اہانت انسان میں داخل ہے جب کہ اہانت و تکریم کا مدار عرف پر ہے؟ کم از کم موجودہ زمانے میں اس عمل کو انسان کی توہین نہیں سمجھا جاتا، بلکہ الثایہ چیز نیک نامی کا باعث ہے۔ ایک جسم انسانی سے خون دوسرے جسم انسانی میں منتقل کرنے کے جواز پر قریب قریب اتفاق ہے، حالانکہ جزو انسانی سے اتفاق کو مطلقاً توہین انسانی باور کیا جائے تو اسے بھی ناجائز کہنا چاہئے۔

دوسرے یہ کہ فقہی نظائر کو سامنے رکھنے سے معلوم ہوتا ہے کہ انسانی جسم کے تحفظ اور بقاء کے لئے قابل احترام چیزوں کی اہانت بھی قبول کی جاسکتی ہے۔ ملاحظہ ہو خلاصۃ الفتاویٰ ۲۶۱/۳۔

علامہ سرقندی نے تحقیۃ الفقهاء میں لکھا ہے: اگر کوئی حاملہ مر جائے اور اس کے پیٹ میں بچہ حرکت کرتا ہو تو اس حاملہ کے پیٹ کو چاک کر کے بچے کو نکالا جائے گا، اس لئے کہ اس میں ایک انسان کو زندگی بخشنا ہے اور کسی زندہ کی موت کا سبب بنتے کے مقابلہ میں زیادہ آسان ہے کہ آدمی کی عظمت کے تقاضے کو چھوڑ دیا جائے۔ اسی اصول سے یہ مسئلہ بھی متعلق ہے کہ مضطراً پنی جان بچانے کے لئے کسی مردہ

انسان کو حاصل کتا ہے یا نہیں؟ مالکیہ اور حنابلہ کی رائے ہے کہ نہیں کھا سکتا۔ و قال الشافعی و بعض الحنفیہ یا حج و هو اولی لان حرمة الحی اعظم (المغنى لابن قدامة) (۳۳۵/۹)

مشہور مالکی فقیہہ ابن عربی نے بھی اس مسئلہ میں شوافع کی رائے اختیار کرتے ہوئے کہا ہے: الصَّحِيحُ عِنْدِي أَنَّ لَا يَأْكُلُ الْأَدْمَى إِذَا تَحَقَّقَ أَنَّ ذَلِكَ يَنْجِيْهُ وَيَحِيِّهُ (حوالہ سابق)

اس مسئلہ میں بہت زیادہ تفصیلات ہیں جو تبصرہ میں نقل نہیں کی جاسکتیں۔ ہر طرح کی جزئیات کتب فقہ میں موجود ہیں جن کا احاطہ اس وقت میرے لئے ممکن نہیں۔ مختصر طور پر شریعت نے بعض موقع پر انسانی وجود اور اس کے اعضاء کو متقوم مانا ہے۔ چنانچہ اگر کوئی انسان قتل کر دیا جائے یا اس کا کوئی جزو تلف کر دیا جائے تو قاتل اور مختلف پر اس کی دیت واجب ہے۔ نیز اس پر بھی اتفاق ہے کہ آزاد انسان کے پورے وجود کی خرید و فروخت نہیں ہو سکتی۔ اجزاء میں بال اور دودھ کی خرید و فروخت کو بھی منع کیا گیا ہے اور وجہ انسانی حرمت و کرامت ہے۔ احتراف کے نزدیک دودھ کی خرید و فروخت جائز نہیں، شوافع کے نزدیک جائز ہے۔ فقهاء حنابلہ کے درمیان گو اس مسئلہ میں اختلاف ہے لیکن خبلی و بستان فقہ کے مشہور ترجمان ابن قدامہ کے نزدیک ترجیح دودھ کی خرید و فروخت کے جواز کو ہے۔ لہذا احتراف کے نزدیک بدرجہ مجبوری ایسے اعضاء کی شراء جائز ہو گی بیع نہیں؛ جبکہ شوافع اور حنابلہ کے نزدیک ایسے اعضاء کی خرید و فروخت دونوں جائز ہوں گی۔ اس سلسلے میں ابن قدامہ کی یہ عبارت اور اس کا عموم قابل لحاظ ہے:

وسائر اجزاء الادمی یجوز بيعها فانه یجوز بيع العبد والامة

(المغنى ۱۷۷/۴)

خلاصہ بحث

۱) اعضاء انسانی کی پیوند کاری کے لئے جو طبی طریقہ ایجاد ہوا ہے اس میں تو ہیں انسانیت نہیں ہے۔

۱) اس لئے یہ جائز ہے، بشرطیکہ اس کا مقصود کسی مرتضیٰ کی جان بچانا یا کسی اہم بسمانی منفعت کو لوٹانا ہو جیسے بینائی۔

۲) اور طبیب حاذق نے بتایا ہو کہ اس کی وجہ سے صحت کا لگان غالب ہے۔

۳) غیر مسلم کے اعضاء بھی مسلمان کے جسم میں لگائے جاسکتے ہیں۔

۴) مردہ شخص کے جسم سے عضولیا جا رہا ہو تو ضروری ہو گا کہ خود اس نے زندگی میں اجازت دی ہو۔ نیز اس کے درثاء کا بھی اس کے لئے راضی ہونا ضروری ہے۔

۵) زندہ شخص کا عضو حاصل کیا جا رہا ہو تو ضروری ہو گا کہ خود اس نے اجازت دی ہو اور خود اس وجہ سے اس کو ضرر شدید نہ ہو۔

۶) اعضاء کی بینکنگ (جیسے بلڈ بینک یا آئی بینک وغیرہ) بھی درست ہے۔ شوافع اور حنبلہ کے ہاں اعضاء کی خرید و فروخت دونوں کی گنجائش ہے اور احتراف کے نزدیک بدرجہ مجبوری خرید جائز ہے فروخت جائز نہیں۔

هذا ما عندی و اللہ اعلم بالصواب

بقیہ: مقام رسالت اور اس کے تقاضے

عَلَيْهِمْ مِنَ السَّمَاءِ مَلَكًا رَسُولًا ﴿٩٤﴾ (بی اسرائیل: ۹۴-۹۵)

”جب لوگوں کے پاس ہدایت پہنچ گئی تو انہیں ایمان لانے سے یہ بات مانع ہوئی کہ وہ کہنے لگے کہ کیا آدمی کو اللہ نے رسول بنانا کر سمجھا ہے؟ (اے پیغمبر!) کہہ دیجئے: اگر زمین میں فرشتے چلتے پھرتے اور آباد ہوتے تو ہم ان پر آسان سے کسی فرشتے کوہی رسول بنانا کر سمجھتے ہیں۔“

پھر سورۃ الکھف میں فرمایا:

﴿قُلْ إِنَّمَا أَنَا بَشَرٌ مِثْلُكُمْ يُوْحَى إِلَيَّ إِنَّمَا إِلَهُكُمُ اللَّهُ وَإِنَّمَا﴾

(الکھف: ۱۱۰)

”(اے پیغمبر!) کہہ دیجئے میں تو ایک انسان ہوں تمہاری طرح، البتہ مجھ پر وحی نازل ہوتی ہے کہ تمہارا معبود بس ایک ہی معبود ہے۔“